

ورلڈ اسلامک فورم کا قیام

پاکستان سے میری طویل غیر حاضری اور لندن میں قیام کے مقاصد میں سے ایک اہم مقصد کی طرف بھر اللہ تعالیٰ پیش رفت ہوئی ہے اور چند اصحاب فکر نے راقم الحروف کی دعوت پر بلیک کتے ہوئے "ورلڈ اسلامک فورم" کے نام سے ایک نیا فکری حلقة قائم کرنے کا فیصلہ کیا ہے۔

"الشرعیہ" کے قارئین گواہ ہیں کہ راقم الحروف نے علمائے کرام اور دینی تحریکات کے قائدین کی خدمت میں ہمیشہ یہ عرض کیا ہے کہ اسلام کے غلبہ و نفاذ کی جدوجہد میں موڑ پیش قدمی کے لیے ضروری ہے کہ اسلام کے حوالہ سے مغربی فلسفہ کا مکمل اور اک حاصل کیا جائے، مغرب کے چیلنج کی نوعیت اور تنقیب کو پوری طرح سمجھا جائے اور مغربی میڈیا کے مزاج اور طریق واردات سے کماقہ واقفیت حاصل کی جائے کیونکہ مغربی فلسفہ پوری قوت اور وسائل کے ساتھ اسلام اور مسلمانوں پر حملہ آور ہے اور دشمن کی جتنی تکنیک اور تھیاروں سے واقفیت حاصل کیے بغیر شخص جذبات کے سارے خم ٹھوکنک اور میدان میں کوڈ پڑنے کا نتیجہ ہلاکت کے سوا کچھ نہیں ہوتا لیکن اس کے لیے ضروری تھا کہ دینی تحریکات کے قائدین، دانش وردوں اور کارکنوں میں احساس کو ابجاگر کرنے کے لیے فکری کام کو منظم کیا جائے اور اس کام کے لیے سب سے زیادہ موزوں مقام لندن ہے اس لیے بھی کہ لندن مغربی تدبیب اور میڈیا کا ہیڈ کوارٹر ہے اور اس لیے بھی کہ دنیا بھر کے مختلف ممالک اور اقوام کے ساتھ رابطہ کے لیے یہ سب سے بہتر مرکز ہے۔

راقم الحروف نے گذشتہ پانچ ماہ کے قیام برطانیہ کے دوران یہیں یوں اجتماعات اور علماء و دانش وردوں کے ساتھ سینکڑوں ملاقاتوں میں اس احساس کو ابجاگر کرنے کی کوشش لی اور بھر اللہ کچھ سنجیدہ اصحاب فکر و دانش کو تلاش کر لیا جو اپنے اپنے مقام پر اسی اضطراب اور بے چینی کا شکار تھے لیکن انہیں کسی اجتماعی عمل کی راہ بھائی نہیں دے رہی تھی پناچہ اس سلسلہ میں پہلا اجلاس ۲۲ نومبر ۱۹۶۴ء کو نیشن سٹوون لندن میں جناب غلام قادر کی رہائش گاہ پر

بزرگ عالم دین حضرت مولانا مفتی عبد البالق صاحب مدظلہ العالی کی زیر صدارت منعقد ہوا جس میں بنیادی طور پر فیصلہ کیا گیا کہ اس مقصد کے لیے "ورلڈ اسلام فورم" کے نام سے ایک فکری حلقة قائم کیا جائے۔ دوسرا اجلاس ۵ دسمبر ۱۹۹۲ء کو ختم نبوت سٹرنزندن میں ہوا اس کی صدارت بھی حضرت مولانا مفتی عبد البالق مدظلہ نے کی اور اجلاس میں تیس کے قرب سرکردہ علمائے کرام اور دانشوروں نے شرکت فرمائی، اجلاس میں جو اہم فیصلے کیے گئے ان کا خلاصہ درج ذیل ہے۔

○ راقم الحروف کو "ورلڈ اسلام فورم" کے چیئرمین کی حیثیت سے ذمہ داری سونپی گئی جبکہ مولانا محمد عیسیٰ منصوری کو سیکرٹری جنرل منتخب کیا گیا، مولانا منصوری کا تعلق سگبرات (انڈیا) سے ہے لیکن ایک مدت سے لندن میں مقیم ہیں۔ کچھ عرصہ لندن کے تبلیغی مرکز کے امام رہے ہیں، صاحب مطالعہ، صاحب قلم اور صاحب دانش عالم دین ہیں، باصلاحیت اور سرگرم رہائیا ہیں، ہمارے ساتھ جناب غلام قادر، جناب عبد الرحمن پاوا، جناب انور شریف، حاجی ولی آدم پٹیل، مولانا کلام احمد، ایم افتخار احمد اور محمد الطاف رانا پر مشتمل درستگ کو نسل تخلیل دی گئی۔

○ حضرت مولانا مفتی عبد البالق صاحب مدظلہ العالی نے فورم کی سرپرستی قبول فرمائی مفتی صاحب صوبہ سرحد کے بزرگ علماء میں سے ہیں، حضرت ایسید مولانا محمد یوسف بنوری رحمہ اللہ تعالیٰ کے رفقاء میں سے ہیں طویل عرصہ سے لندن میں مقیم ہیں اور لندن میں انہیں مفتی شرکی حیثیت حاصل ہے۔

○ علماء اور دانشوروں کو مغربی میڈیا کے مزاج اور طریق واردات سے روشناس کرانے کے لیے لندن میں اکیڈمی طرز کا تربیتی ادارہ قائم کیا جائے گا اور کچھ انگلش جانے والے علماء کو بطور خاص اس کام کے لیے ٹریننگ دی جائے گی۔

○ لندن میں ایک ماہانہ فکری نشست کا اہتمام کیا جائے گا جس میں مختلف مکاتب فکر کے اصحاب علم و دانش کو اہم موضوعات پر انہمار خیال کی دعوت دی جائے گی۔

○ یورپ میں مقیم مسلمانوں کے تعلیمی و معاشرتی مسائل کا دینی نظر سے جائزہ لیا جائے گا۔ اور اس مقصد کے لیے اگلے سال ۱۹۹۳ء میں جولائی کے دوران لندن میں ایک بڑی کانفرنس کا اہتمام کیا جائے گا۔

○ عالم اسلام کی دینی تحریکات کے درمیان باہمی روابط اور اشتراک و مشاورت کی فضا

- قائم کرنے کے لیے مختلف کوشش کی جائے گی۔
- مشرقی یورپ کے کیونزم سے آزاد ہونے والے ممالک میں مقام مسلمانوں کے لیے بطور خاص ان کی علاقائی زبانوں میں دینی لزیجگر کی اشاعت کا اهتمام کیا جائے گا۔
- نوجوان لڑکوں اور لڑکیوں کو دینی معلومات میا کرنے کے لیے خط و کتابت اور آذیو کورسز کا اجراء کیا جائے گا۔
- اجلاس میں یہ طے کیا گیا کہ علمی و فکری مسائل میں اہل السنۃ والجماعۃ کے مسلمات کی پابندی کی جائے گی اور ائمہ اربعہ رحمۃ اللہ تعالیٰ کے قائم کردہ اصول اجتہاد سے کسی صورت میں خروج نہیں کیا جائے گا۔
- تمام دینی جماعتوں اور حلقوں کے ساتھ یکساں روابط کی پالیسی اختیار کی جائے گی اور ان کے باہمی تنازعات میں فرقہ بننے سے گریز کیا جائے گا۔
- مسلم حکومتوں کی معروف لایوں میں سے کسی ایک کے ساتھ وابحکی سے عمل احرار کیا جائے گا۔
- مختلف موضوعات پر مختلف زبانوں میں لزیجگر کی اشاعت کے علاوہ اردو اور انگلش میں ایک مہتمم جریدہ فورم کے ترجمان کی حیثیت سے شائع کیا جائے گا۔ ان شاء اللہ العزیز یہ سب امور ابھی عزائم ہیں انہیں عمل کے دائرة میں داخل ہونے کے لیے خدا جانے ابھی کتنے مراحل سے گزرنا ہے اور ہمارے پاس ان مسائل کی تکمیل کا احساس اور ان کے لیے کچھ کر گزرنے کی ترتیب کے سوا اور کچھ بھی نہیں ہے مگر اللہ تعالیٰ کی بارگاہ سے نا امیدی نہیں ہے۔ اس ذات عالی نے اگر کچھ دلوں کو ایک عرصہ تک احساس اور اضطراب کی تپش سے گرمائے رکھا ہے اور پھر چند سلسلتے دلوں کو بچا کر دیا ہے تو اس کے دربار سے کچھ کر گزرنے کی توفیق بھی ضرور ملے گی بس اسی ایک امید کے سارے پر ”ورلہ اسلامک فورم“ نے اپنے سفر کا آغاز کیا ہے۔ بے شک ہماری نیتیں اور ارادے اس کی بارگاہ میں ہیں کیونکہ جانے کے قابل نہیں ہیں لیکن جب اس کے سوا دامن میں کچھ ہے ہی نہیں تو حضرت یوسف علیہ السلام کے بھائیوں کی طرح ”جتنا بضاعتہ مر جا۔“ کے اعتراف کے سوا اور کیا کر سکتے ہیں اللہ تعالیٰ خلوص نیت نصیب فرمائیں، توفیق عمل سے نوازیں اور مذکورہ بالا عزم کی تکمیل آسان کر دیں کہ اس کی عطا کردہ توفیق ہی سب پوچھوں سے بڑی پوچھی ہے اور تمام قوتوں سے بالاتر قوت ہے۔ آمین یا الٰ العالمین۔ (مطبوعہ الشریعہ جنوبری ۱۹۹۳ء)